

نظامت زرعی اطلاعات پنجاب

21- سرآغا خان سوئم روڈ لاہور

Ph.042-99200731, 99200729, Fax No.042/99202911

E.mail:ziratnama@hotmail.com

www.facebook.com/AgriDepartment

پریس ریلیز

لاہور: 03 مئی 2017 () ترجمان محکمہ زراعت نے کہا ہے کہ کپاس کی کاشت 15 مئی تک ہر صورت مکمل کر لیں اور بجائی سے پہلے بیج کو مناسب زہر ضرور لگائیں جس سے فصل ابتدا میں رس چوسنے والے کیڑوں سے محفوظ رہتی ہے۔ اگاؤ کے فوری بعد ناغوں کی جگہ سے خشک مٹی ہٹا کر اور خالی جگہ گوڈ کو مناسب فاصلے پر 5-6 گھنٹے پانی میں بھگوئے ہوئے 4-5 بیج ڈال کر نمدا ر مٹی سے ڈھانپ دیں۔ بڑھوتری کے ابتدائی مرحلے میں پودوں کو صحتمند رکھنے کے لئے ضروری ہے کہ پودوں کے درمیان مناسب فاصلہ ہو۔ اس کے لئے ضروری ہے کہ بوائی سے 20-25 دن کے اندر یا پہلے پانی سے پہلے یا خشک گوڈی کے بعد ہر حالت میں چھدرائی مکمل کی جائے۔ ترجمان نے مزید کہا کہ کپاس کے کھالوں، وٹوں اور راستوں کے کناروں پر موجود جڑی بوٹیوں کو کھیت سے جلد از جلد تلف کریں تاکہ کیڑوں اور وائرس کے حملے کو کنٹرول کرنے میں مدد ملے۔ کپاس کی بڑھوتری کے پہلے ساٹھ دن جڑی بوٹیوں سے شدید متاثر ہوتے ہیں لہذا پودوں کو صحتمند رکھنے کے لئے ضروری ہے کہ بڑھوتری کا یہ ابتدائی مرحلہ جڑی بوٹیوں سے پاک ہو۔ جڑی بوٹیوں کو بذریعہ گوڈی خشک طریقے یا وتر طریقے سے تلف کریں۔ کیمیائی زہروں کا استعمال محکمہ زراعت (توسیع) کے مقامی عملہ سے مشورہ سے کریں۔

